

Talba għad-difiza ta' l-immunità ta' Gabriele Albertini

Deċiżjoni tal-Parlament Ewropew dwar talba għad-difiza ta' l-immunità u tal-privileġġi ta' Gabriele Albertini (2006/2099(IMM))

Il-Parlament Ewropew,

- wara li kkunsidra t-talba ta' Gabriele Albertini għad-difiza ta' l-immunità tiegħu fir-rigward tal-proċedimenti kriminali mressqa kontrih quddiem il-Qorti Distrettwali ta' Milan, imwettqa fil-25 ta' April 2006, imhabbra fis-seduta plenarja tas-27 ta' April 2006,
 - wara li semgħa lil Gabriele Albertini skond l-Artikolu 7(3) tar-Regoli ta' Proċedura tiegħu,
 - wara li kkunsidra l-Artikoli 9 u 10 tal-Protokoll tat-8 ta' April 1965 dwar il-Privileġġi u l-Immunitajiet tal-Komunitajiet Ewropej u l-Artikolu 6(2) ta' l-Att ta' l-20 ta' Settembru 1976 dwar l-elezzjoni tal-membri tal-Parlament Ewropew b'suffraġju universali dirett,
 - wara li kkunsidra s-sentenzi tal-Qorti tal-Ġustizzja tal-Komunitajiet Ewropej tat-12 ta' Mejju 1964 u ta' l-10 ta' Lulju 1986¹
 - wara li kkunsidra l-Artikoli 6(3) u 7 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Legali (A6-0378/2006),
1. Jiddeċiedi li jħares l-immunità u l-privileġġi ta' Gabriele Albertini;
 2. Jagħti istruzzjonijiet lill-President tiegħu sabiex jgħaddi minnufih din id-deċiżjoni, u r-rapport tal-kumitat responsabbli lill-awtoritajiet rilevanti tar-Repubblika Taljana.

¹ Il-Każ 101/63 *Wagner v Fohrmann u Krier* [1964] ECR 195 u l-Każ 149/85 *Wybot v Faure u oħrajn* [1986] ECR 2391.